

20.12.2011

Biex il-pubbliku jkun infurmat b'dak kollu li l-Kunsill Lokali wettaq tul is-sena 2011 u wkoll biex jinghata hjiel ta' x'ikun qed jigi ppjanat ghal matul is-sena finanzjarja li ġejja, qeghdin inżommu din il-laqgħa tal-lokalita li hija id-satax il-wahda fl-istorja ta' kemm ilu mwaqqaf il-Kunsill Lokali L-Ghasri.

Rapport tax-Xogħol li sar mill-Kunsill Lokali L-Ghasri matul is-Sena 2011

Dan ir-rapport ser ikopri x-xogħlijiet u attivitajiet li saru mill-Kunsill Lokali L-Ghasri matul is-sena 2011.

Il-Kunsill Lokali L-Ghasri huwa organizzat b'tali mod li jkun jista' jiffunzjona tajjeb sabiex jaqdi l-bżonnijiet tar-residenti ta' dan ir-raħal. Ghalkemm dejjem tkun tixtieq tagħmel aktar, nistghu ngħidu li aħna sodisfatti li bl-isforzi tagħna, il-Kunsill seta' iwettaq diversi xogħlijiet ta' ġid għar-raħal tagħna.

Ta' min isemmi li din is-sena kelna tibdil fl-amministrazzjoni tal-Kunsill. Is-Segretarju Eżekuttiv Joe Camilleri rtira mix-xogħol u għalhekk il-Kunsill kellu jibda l-proċess biex jintgħażel Segretarju Eżekuttiv ġdid. Hawnhekk nixtieq pubblikament niringrazzja lil Joe Camilleri għax-xogħol siewi li għamel fir-raħal tagħna sa mit-twaqqif ta' dan il-Kunsill, aktar minn sbatax 'l sena ta' hidma fostna. Aktar kmieni din is-sena htarna lil Carmelo Grima bħala Aġent Segretarju Eżekuttiv. Lil Carmelo nixtieq niringrazzjah ukoll għas-servizz tiegħu kemm dam fil-kariga. F'Ottubru li għadda Ruben Cassar inħatar biex iservi bħala Segretarju Eżekuttiv tal-Kunsill tagħna. Ghalkemm kelna dan it-tibdil kollu fi żmien hekk qasir, b'sodisfazzjoni ngħid li dan it-tibdil sar mingħajr ħafna skossi. Dan grazzi wkoll għal fatt li s-Segretarji Eżekuttivi li semmejt, diġa kellhom esperjenza f'dan ix-xogħol.

Issa se nagħtu harsa lura biex naraw x'wettaq il-Kunsill matul l-aħħar sena. Wettaqna diversi xogħlijiet utli għar-raħal tagħna. Nibdew billi nsemmu x-xogħol li jsir permezz tal-kuntratti li għandna ma' diversi kuntratturi.

Il-Kunsill huwa responsabbli mill-indafa u manutenzjoni tat-toroq kemm urbana kif ukoll taż-żona mhux urbana. Il-ġbir ta' skart domestiku, skart riċiklabbli u skart goff isir ukoll mill-Kunsill. Tajjeb li nsemmi wkoll li t-tbattil tal-Bring in Sites u l-ġbir ta' skart riċiklabbli kull nhar ta' Tlieta jsir mill-Greenmt li magħhom għandna ftehim dwar dan flimkien ma' għaxar Kunsilli Lokali oħra f'Għawdex. Il-Kunsill jiehu hsieb ukoll it-tindif

tal-latrina pubblika. Il-Kunsill huwa sodisfatt mis-servizzi li qed jiehu mill-kuntratturi konċernati u kull meta kien hemm bżonn dejjem sibna l-koperazzjoni tal-istess kuntratturi.

Il-lampi tat-toroq jaqgħu wkoll taht ir-responsabilta tal-Kunsill hlief dawk il-lampi li jkunu mwahħla ma' arblu peress li dawn jieħdu hsiebhom l-Enemalta Co. Ta' min jghid li meta lampa tkun maħruqa jew tpetpet anke tal-lampi li jkunu mwahħla mal-arblu, ir-rapport irid isir għand il-Kunsill u minn naħa tagħna mill-ewwel ngħaddu r-rapport lill-kuntrattur jew lill-Enemalta biex issir il-manutenzjoni meħtiega.

Il-Kunsill jiehu hsieb biex jagħmel tabelli tat-traffiku godda jew ibiddel dawk li jkunu fi stat hażin. Il-marki tat-traffiku fit-toroq huma wkoll fir-responsabilta' tal-Kunsill.

Issa ser ngħaddi biex insemmi xi servizzi li joffri l-Kunsill. Għal dawn l-aħħar snin il-Kunsill qed joffri servizz ta' 'internet' b'xejn minn żewġ postijiet differenti: mill-uffiċċju tal-Kunsill, u anke mill-Pjazza s-Salvatur.

Anzjani mir-raħal tagħna komplew jattendu d-Day Centre t'Għajnsielem. F'dan iċ-Ċentru isiru diversi attivitajiet interessanti għall-anzjani. Trasport għal dan iċ-Ċentru qed jiġi mħallas mill-Kunsill. Dan d-Day Centre qed jithaddem wara li sar ftehim bejn il-Ministeru Għal Ghawdex, il-Kurja u l-Kunsilli Lokali li jagħmlu użu mill-istess Ċentru.

Il-Kunsill kompla zied il-kotba fuq l-ixkaffi tal-librerija tagħna. Hawn ta' min isemmi li l-Kunsill ibbenefika minn skema speċjali dwar libreriji mnedija mis-Segretarjat Parlamentari għall-Kunsilli Lokali. Minn din l-iskema l-Kunsill ingħata s-somma ta' €466 biex tal-anqas nofs din is-somma tintuża għal xiri ta' kotba u n-nofs l-ieħor biex jithallsu spejjeż oħra konnessi mal-librerija. Minn naħa tagħna mhux talli użajna s-somma kollha ta' €466 iżda b'kollox xtrajna b'€700 f'kotba godda. Matul din is-sena wkoll il-librerija tagħna giet kompjuterizzata grazzi għal hidma tal-librara tagħna li anke attendiet għal diversi taħriġ biex ix-xogħol meħtieġ seta' jsir bl-aħjar mod possibbli.

Il-Kunsill qed jibbenefika mill-iskema ta' xogħol fil-komunita liema skema kienet immedija f'it tas-snin ilu mill-ETC u mis-Segretarjat Parlamentari għall-Kunsilli Lokali. Il-Kunsill għandu s-servizz ta' żewġ haddiema. Wiehed mill-haddiema taht din l-iskema qed jagħmel xogħol ta' manutenzjoni li jkun hemm bżonn f'diversi nħawi fir-raħal tagħna. Jagħmel xogħol simili għandna haddiem ieħor li qiegħed taht l-iskema tal-haddiema ex WSC. Il-haddiem l-ieħor tal-iskema tal-ETC xogħol fil-komunita, qed jagħmel xogħol klerikali fl-uffiċċju tal-Kunsill. Barra minn hekk huwa qed joffri l-esperjenza tiegħu dwar il-kompjuter u qed jgħallem il-kompjuter lil dawk li kienu applikaw mal-Kunsill aktar kmieni din is-sena.

Kors ieħor li qed joffri lir-residenti tar-raħal tagħna huwa dwar il-ħjata. Dan il-kors qed isir darbtejn fil-ġimgħa matul is-sena kollha. Għal dan il-għan il-Kunsill kien xtara wkoll magna tal-ħjata u b'hekk dawk li jattendu jkunu jistgħu jipprattikaw dak li jitgħalmu.

Il-Kunsill jiehu hsieb li jorganizza wkoll attivitajiet kulturali matul is-sena. Ta' kull sena il-Kunsill jorganizza attivitajiet biex ifakkar Jum L-Għasri. Isiru attivitajiet oħra matul is-sena fosthom fi żmien il-festa tar-raħal tagħna fejn jiġu organizzati loġhob għal kulhadd u anke tiġrijiet taż-żwiemel.

Fi żmien il-Milied il-Kunsill qed jorganizza tlett attivitajiet li għalihom ikolna partecipazzjoni tajba hafna. L-attivitajiet ta' żmien il-Milied ikunu mmirati għal kulhadd u

l-attendenza tagħkom waqt l-istess attivitajiet timlina bil-kuraġġ biex inkomplu norganizzaw attivitajiet simili.

Qabel nagħlaq nixtieq insemmi li l-Kunsill bħalissa qed jaħdem fuq diversi proġetti godda għar-raħal tagħna. Ftit tal-gimghat ilu għadna kif għamilna applikazzjoni tal-EU taħt il-programm M125. Permezz ta' din l-applikazzjoni, dejjem jekk tiġi aċċettata, il-Kunsill ikun jista' jagħmel triq fiż-zona mhux urbana bil-prijorita tagħna tkun Triq Ta' Gallina. Minn dan il-programm nistgħu nakkwistaw sa €30,000. Proġett ieħor li qed naħdmu fuqu u li diġa hriġna l-offerta għalih huwa dwar il-kisi bit-tarmak ta' parti minn Triq il-Fanal jiġifieri minn Triq Ta' Ghammar sa fejn joqgħodu r-residenti. Għal dan il-proġett applikajna għall-fondi speċjali li hareġ is-Segretarjat Parlamentari Għall-Kunsilli Lokali u qed nistennew li fi ftit gimghat oħra nkunu nafu jekk l-applikazzjoni tagħna gietx aċċettata. Minn din l-iskema l-Kunsill jista' jibbenefika sa €25,000. Kif tafu l-finanzi huma limitati u għalhekk il-Kunsill dejjem irid joqgħod attent sa fejn jista' jasal.

Hafna drabi l-Kunsill ma jkunx jista' jwettaq ix-xogħlijiet kollha mingħajr il-koperazzjoni ta' diversi Dipartimenti u Entitajiet Governattivi u għalhekk pubblikament nixtieq niringrazzjahom ta' kull għajnuna. Niringrazzja wkoll lis-Segretarjat Parlamentari Għall-Kunsilli Lokali u lill-Ministru Għal Għawdex għall-koperazzjoni tagħhom.

Nagħlaq billi niringrazzja lill-shabi l-Kunsilliera tal-għajnuna u l-appoġġ kontinwu li jagħtuni matul is-sena u lill-ħaddiema kollha tal-Kunsill. Jien minn naħa tiegħi intenni l-wegħda tiegħi li kulmin ikollu bżonn xi haġa, dejjem se jsibni lest biex nisma u bl-akbar mezz nindirizza kull ilment jew talba li titressaq quddiem il-Kunsill.

Andrew Vella
Sindku